

اليوم الآخر - تاميلى

கிறுதி நாள்



جمعية الدعوة والإرشاد وتوسيعية الجاليات بالزلفجي
هاتف: ٠١٦ ٤٢٣٤٤٦٦ . فاكس: ٠١٦ ٤٢٣٤٤٧٧

கிறாத் நாள்

اليوم الآخر



جمعية الدعوة والرشاد ونوعية الحالات في الزلفي

Tel: 966 164234466 - Fax: 966 164234477

اليوم الآخر

أعده وترجمه إلى اللغة التاميلية:

جمعية الدعوة والإرشاد وتوعية الجاليات بالزلفي

الطبعة الخامسة : ١٤٤٢/٨ هـ.

(ح) شعبة توعية الجاليات بالزلفي، ١٤١٦هـ

فهرسه مكتبة الملك فهد الوطنية أثناء النشر

شعبة توعية الجاليات بالزلفي

اليوم الآخر- الزلفي

٣٧ سم؛ ١٢ × ١٧ سم

ردمك : X - ١٠ - ٨١٣ - ٩٩٦٠

(النص باللغة التاميلية)

٣- الجنة والنار

٢- البعث

١- القيامة

أ. العنوان

٢٣٤ دبوى

١٦/١١٣٨

رقم الإيداع: ١٦٠١١٣٨

ردمك : X - ١٠ - ٨١٣ - ٩٩٦٠

உள்ளே...

5	இறுத் நாள் ஓர் அறமுகம்
6	மரணம்
13	மன்னனை
18	இறுத் நாள் ஏற்படுதலும் அதன் அடையாளங்களும்
30	நரகமும் அதன் வேதனையும்
34	சொர்க்கம்

اليوم الآخر இறுதி நாள்

இறுதி நாளை நம்புவது ஈமானின் அடிப்படைகளிலும் அதன் ஆறு கடமைகளிலும் ஒன்றாகும். எனவே மறுமை தொடர்பாக இறைவேதத்திலும் ஆதாரப்பூர்வமான நபிமொழிகளிலும் வந்தவற்றை நம்பாதவரை ஒருவன் நம்பிக்கை கொண்டவனாக ஆக முடியாது. நிச்சயமாக மறுமை நாளைப் பற்றி அறிந்து கொள்வதும், அதை அதிகமாக நினைவுசூருவதும் மிக முக்கியமானதாகும். ஏனெனில் மனிதனின் உள்ளத்தைப் பக்குவப்படுத்துதல், இறையச்சத்தை ஏற்படுத்துதல், இறைமார்க்கத்தில் உறுதியாக இருத்தல் போன்ற பல நன்மைகளுக்கு இது பெரிதும் வழிகோலும். எனவே மறுமை நாளின் அமளிகள், துன்பங்கள் குறித்து பராமுகமாக இருப்பது தான் பெருமளவில் மனிதனின் உள்ளத்தைக் கல்லாக்கி அவனைப் பாவங்கள் புரிந்திட தூண்டக்கூடியதாக உள்ளது.

மறுமை நாள் குறித்து அல்லாஹ் கூறுகிறான்:

فَكَيْفَ تَتَّقُونَ إِنْ كَفَرُتُمْ يَوْمًا يَجْعَلُ الْوِلْدَانَ شَيْيَاً ﴿١٧: المزمول﴾

“நீங்கள் (இறைவனை) நிராகரித்தால் குழந்தைகளை நரைத்தோராக மாற்றும் அந்நாளில் எவ்வாறு தப்பிப்பீர்கள்?” (73:17)

﴿بِاَنْهَا النَّاسُ اتَّقُوا رَبَّكُمْ إِنَّ رَزْلَةَ السَّاعَةِ شَيْءٌ عَظِيمٌ ، يَوْمَ تَرَوْهُمَا تَذَهَّلُ كُلُّ مُرْضِعَةٍ عَمَّا أَرَضَعَتْ وَتَضَعُ كُلُّ ذَاتٍ حَلْ حَلَّهَا وَتَرَى النَّاسَ سُكَارَى وَمَا هُمْ بِسُكَارَى وَلَكِنَّ عَذَابَ اللَّهِ شَدِيدٌ﴾ [الحج: ١٠٢]

“மனிதர்களே! உங்கள் இறைவனை அஞ்சங்கள் அந்த நேரத்தின் திடுக்கம் கடுமையான விடையமாகும். நீங்கள் அதைக் காணும் நாளில் பாலுட்டும் ஒவ்வொருத்தியும் தான் பாலுட்டியதை மறந்துவிடுவாள். ஒவ்வொரு கர்ப்பிணியும் தான் கருவில் சுமந்ததை ஈன்றுவிடுவாள். போதைவயப்பட்டோராக மனிதர்களைக் காண்பிர். அவர்கள் போதைவயப்பட்டோர் அல்லர். மாறாக அல்லாஹ்வின் வேதனை கடுமையானது.” (22:1,2)

மரணம்

மரணம் இவ்வுலகில் உயிர் வாழும் ஒவ்வொரு வருக்கும் இறுதிக் கட்டமாகும். அல்லாஹ் கூறுகிறான்:

﴿كُلُّ نَفْسٍ ذَائِقَةُ الْمَوْتِ﴾ [آل عمران: ١٨٥] ﴿كُلُّ مَنْ عَلَيْهَا فَانٌ﴾ [الرَّحْمَن: ٢٦]

“ஒவ்வொருவரும் மரணத்தைச் சுவைப்பவரே!”(3:185) “இதில் (பூமியில்) உள்ள அனைவரும் அழிபவர்களே.” (55:26) நபி (ஸல்) அவர்களை நோக்கி அல்லாஹ் கூறுகிறான்: [٣٠: إِنَّكَ مَيْتٌ وَإِنَّهُمْ مَيْتُونَ] ﴿الزُّمُر: ٣٠﴾ “(நபியே!) நீர்

இறப்பவரே! அவர்களும் இறப்போரே!” (39:30)

இவ்வுலகில் எந்த மனிதனுக்கும் நிரந்தரம் கிடையாது. அல்லாஹ் கூறுகிறான்:

﴿وَمَا جَعَلْنَا لِيَسِرٍ مِّنْ قَبْلَكَ الْخُلُدُ أَفَإِنْ مِتَّ فَهُمُ الْحَالِدُونَ﴾ [آلأنبياء: ٣٤]

“(நபியே!) உமக்கு முன் எந்த மனிதருக்கும் நாம் நிரந்தரத்தை ஏற்படுத்த வில்லை.” (21:34)

1. மரணம் என்பது சந்தேகத்திற்கிடமில்லாத உறுதி யான விஷயமாக இருந்தும் பெரும்பாலோர் இது பற்றி அலட்சியமாகவே உள்ளனர். ஒரு முஸ்லிம் மரணத்தை அதிகமதிகம் நினைவுகூர்வதும் இவ்வுலகில் நேரம் தவறிவிடுவதற்கு முன் மறுமைக்காக நற்செயல்களைச் செய்து தயாராக இருப்பதும் அவசியமாகும்.

عن ابن عباس قال : قال رسول الله ﷺ لرجل وهو يعظه : اغتنم خمسا قبل حس : شبابك قبل هرمك ، وصحتك قبل سقمك ، وغناءك قبل فدرك ، وفراغك قبل شغلك ، وحياتك قبل موتك (ك: ٢١٦، ١٨: / ٢١، ٢٠٥، ٢٠٣)، هـ في شبـ الإيـان: ٨/ أبي شـيبة: ٢٧)

நபி (ஸல்) அவர்கள் கூறினார்கள்: “ஜந்து நிலை மைகள் ஏற்படுவதற்கு முன் ஜந்து நிலைமைகளைப் பேணிக்கொள். மரணத்திற்கு முன் வாழ்வையும், நோய் வரும் முன் ஆரோக்கியத்தையும், வேலை வரும் முன் ஒய்வையும், வயோதிகத்திற்கு முன் வாலிபத்தையும்,

ஏழ்மைக்கு முன் செல்வ நிலையையும் பேணிக்கொள்.” (ஹாகிம்-18/216, பைஹீ ஷாஅபுல் ஸமான்- 21/203,205, இப்னு அபீ ஷஷ்பா- 8/127)

மரணிப்பவன் இவ்வுலகின் சொத்து சுகங்களிலிருந்து எதையும் தன்னுடன் மண்ணறைக்கு எடுத்துச் செல்லப் போவதில்லை. அவனுடன் தங்கியிருப்பது அவனது செயல்கள் மட்டுமே. எனவே நற்செயல்களைச் சித்தப் படுத்திக் கொள்வதற்கு அக்கறை காட்டுங்கள். அதன் மூலம் தான் நீஷ்த்த நற்பாக்கியத்தை நீங்கள் அடைய முடியும். அல்லாஹ் வின் உதவியால் வேதனையிலிருந்து ஈடுபோன்ற முடியும்.

2. மனிதனின் வாழ் நாள் பற்றிய விஷயம் மறைவா னதாகும். அல்லாஹ் வைத் தவிர வேறு யாரும் அதனை அறிய முடியாது. எனவே யார் எப்போது எந்த இடத்தில் மரணமடைவார் என்பதை யாரும் அறிய முடியாது. திண்ணமாக இது அல்லாஹ் வுக்கு மட்டுமே தெரிந்த மறைவான ஞானங்களுள் ஒன்றாகும்.

3. மரணம் வந்து விட்டால் அதைத் தடுக்கவோ பிற்படுத்தவோ அதை விட்டும் வெருண்டோடவோ முடியாது. அல்லாஹ் கூறுகிறான்:

﴿وَلِكُلٌّ أُمَّةً أَجْلٌ فَإِذَا جَاءَ أَجَلُهُمْ لَا يَسْتَأْخِرُونَ سَاعَةً وَلَا يَسْقُدُمُونَ﴾

[٣٤: عِرَاف]

“ஓவ்வொரு சமுதாயத்துக்கும் ஒரு தவணை உள்ளது. அவர்களின் தவணை வந்துவிட்டால் சிறிது நேரம் அவர்கள் பிந்தவும் மாட்டார்கள், முந்தவும் மாட்டார்கள்.” (7:34)

4. ஒரு மு.மினுக்கு (ஏக இறைவனை நம்புப் பனுக்கு) மரணம் வந்துவிட்டால் நறுமணம் வீச்கின்ற அழகிய தோற்றத்துடன் மலக்குல் மெளத்- எனும் உயிரைக் கைப்பற்றும் வானவர் அவனிடம் வருகிறார். அவருடன் சொர்க்கத்தைக் கொண்டு நற்செய்தி கூறும் அருஞுக்குரிய வானவர்களும் வருகிறார்கள்.

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَسْتَرُّ عَلَيْهِمُ الْمَلَائِكَةُ لَا تَخَافُوا وَلَا
حَزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ ﴿٣٠﴾ [فصلت: ٣٠]

அல்லாஹ் கூறுகிறான்: “எங்கள் இறைவன் அல்லாஹ் தான் என்று கூறி பின்னர் உறுதியாகவும் இருந்தோரிடம் வானவர்கள் இறங்கி, “அஞ்சாதீர்கள், கவலைப்படாதீர்கள், உங்களுக்கு வாக்களிக்கப்பட்ட சொர்க்கம் குறித்து மகிழ்ச்சியடையுங்கள்.” எனக் கூறுவார்கள்.” (41:30)

ஆனால் கா.பிருக்கு (ஏக இறைவனை மறுப்புப் பனுக்கு) மரணம் வந்தால் நாற்றமுள்ள கருமுகமுடைய, பயமுறுத்தும் தோற்றமுள்ள வானவர் வருவார். வேதனை பற்றி எச்சரிக்கை செய்யக்கூடிய வானவர்களும் அவருடன் வருவார்கள். அல்லாஹ் கூறுகிறான்:

﴿وَلَوْ تَرَى إِذ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسْطُوا أَيْدِيهِمْ أَخْرِجُوا
أَنفُسَكُمُ الْيَوْمَ تُبْعَرُونَ عَذَابَ الْمُؤْنَى بِمَا كُنْتُمْ تَقُولُونَ عَلَى اللَّهِ غَيْرُ الْحَقِّ وَكُنْتُمْ عَنِ
آيَاتِهِ تَسْكِنُرُونَ﴾ [آلأنعام: ٩٣]

“அநியாயக்காரர்கள் மரண வேதனைகளில் இருக்கும் போது நீங்கள் அவர்களைப் பார்த்தால், வானவர்கள் தம் கைகளை நீட்டி உங்கள் உயிர்களை வெளியேற்றுங்கள். இன்று இழிவு தரும் வேதனைதான் உங்களுக்கு கூலியாக வழங்கப்படும். ஏனெனில் நீங்கள் அல்லாஹ் வின் மீது உண்மை அல்லாதவற்றைக் கூறிக்கொண்டிருந்தீர்கள். இன்னும் அவனது வசனங்களை (ஏற்பதை) விட்டும் பெருமை அடித்துக் கொண்டிருந்தீர்கள் (என்று கூறுவார்கள்).” (6:93)

எனவே மரணம் வந்து விட்டால் உண்மை நிலை வெளிப்பட்டுவிடும். எல்லா மனிதர்களுக்கும் அவர்களது விஷயம் தெளிவாகிவிடும்.

﴿حَتَّىٰ إِذَا جَاءَ أَحَدُهُمُ الْمَوْتُ قَالَ رَبِّ ارْجِعُونِ، لَعَلَّيٌ أَعْمَلُ صَالِحًا فِيمَا تَرَكْتُ
كَلَّا إِنَّهَا كَلِمَةٌ هُوَ فَقِيلُهَا وَمَنْ وَرَأَهُمْ بَرَزَخٌ إِلَى يَوْمٍ يُعَشُّونَ﴾ [المؤمنون: ٩٩، ١٠٠]

அல்லாஹ் கூறுகிறான்: “முடிவில் அவர்களில் யாருக் கேனும் மரணம் வரும்போது, “என் இறைவனே! நான் விட்டு வந்ததில் நல்லறம் செய்வதற்காக என்னைத் திருப்பி அனுப்புங்கள்!” என்று கூறுவான். அவ்வாறில்லை!

இது அவன் கூறும் (வாய்) வார்த்தை தான். அவர்கள் எழுப்பப்படும் நாள் வரை அவர்களுக்குப் பின்னால் திரை உள்ளது.” (23:99,100)

எனவே மரணம் வந்துவிட்டால் (ஏக இறைவனை) நிராகரித்தோரும் (ஏக இறைவனுக்கு) மாறுசெய்தோரும் நல்லறங்கள் செய்வதற்காக உலகத்திற்குத் திரும்ப வருவதை விரும்புவார்கள். எனினும் காலம் கடந்த பிறகு கைசேதப்படுவது எந்தப் பலனும் அளிக்காது.

﴿وَمَنْ يُضْلِلِ اللَّهُ فَمَا لَهُ مِنْ وَلِيٌّ مِنْ بَعْدِهِ وَتَرَى الظَّالِمِينَ لَمَّا رَأَوُا الْعَذَابَ
يُقَوْلُونَ هَلِ إِلَى مَرَدٍّ مِنْ سَيِّلٍ﴾ [الشُّورى: ٤٤]

“அநியாயக்காரர்கள் வேதனையைக் காணும்போது ‘தப்பிக்க ஏதும் வழி உண்டா?’ எனக் கூறுவதை நீர் காண்பீர்.” (42:44) என அல்லாஹ் கூறுகிறான்.

5. மரணிப்பதற்கு முன் யாருடைய கடைசி வார்த்தை “லாஇலாஹ் இல்லல்லாஹ்” என்றாகிவிடுகிறதோ அவர் சொர்க்கம் செல்வார் என்பது அல்லாஹ் தன் அடியார் களுக்குச் செய்த கிருபையாகும்.

عنْ مُعاذِ بْنِ جَبَلٍ قَالَ رَسُولُ اللهِ ﷺ مَنْ كَانَ آخِرُ كَلَامِهِ لَا إِلَهَ إِلَّا اللَّهُ
دَخَلَ الْجَنَّةَ (د/ ٣١٦)

நபி(ஸல) அவர்கள் கூறினார்கள்: “இவ்வுலகில் ஒருவனின் கடைசி வார்த்தை “லாஇலாஹ் இல்லல்

லாஹ்” என்றாகிவிடுமானால் அவன் சொர்க்கம் செல்வான்.” (அபுதாவுது-3116)

ஏனெனில் அந்த கஷ்டமான நேரத்தில் இந்த வார்த்தையைச் சொல்வதற்கு எந்த மனிதனாலும் முடியாது –அந்த வார்த்தை விஷயத்தில் தூய்மையாக நடந்து கொண்டவனைத் தவிர! அந்த விஷயத்தில் தூய்மையாக நடந்து கொள்ளாதவன் மரண வேதனையில் அவனுக்கு ஏற்பட்டுகின்ற சிரமத்தால் இவ்வார்த்தையைச் சொல்வதற்கு அவனுக்கு கவனம் வராது. எனவேதான் மரண வேளையை அடைந்தவனுக்கு அங்கு இருக்கக்கூடிய வர்கள் ஸாஇலாஹ் இல்லல்லாஹ் என்பதைச் சொல்லிக் கொடுப்பது நபிவழியாகும்.

عَنْ أَبِي سَعِيدٍ قَالَ قَالَ رَسُولُ اللَّهِ لَقَنُوا مَوْتَكُمْ لَا إِلَهَ إِلَّا اللَّهُ (٩١٦) / م

நபி(ஸல்)அவர்கள் கூறினார்கள்: “உங்களில் மரண வேளையை அடைந்தவருக்கு ஸாயிலாஹ் இல்லல்லாஹ் என்று சொல்லிக் கொடுங்கள்”(முஸ்லிம்-916) ஆனாலும் அவரை வற்புறுத்தாமல் இருக்க வேண்டும். ஏனெனில் அவர் சங்கடப்பட்டு பொருத்தமில்லாத வார்த்தையைச் சொல்லிவிடக் கூடாது.

மண்ணறை

عَنْ أَنَسِ بْنِ مَالِكٍ أَنَّ رَسُولَ اللَّهِ قَالَ إِنَّ الْعَبْدَ إِذَا وُضِعَ فِي قَبْرِهِ وَتَوَلَّ عَنْهُ أَصْحَابُهُ وَإِنَّهُ لَيَسْمَعُ قَرْعَ نِعَالِمِ أَتَاهُ مَلَكًا نَّفِيقُهُ لَانِ فَيُقَدِّمَهُ مَا كُنْتَ تَقُولُ

فِي هَذَا الرَّجُلِ لِمُحَمَّدٍ فَإِنَّمَا الْمُؤْمِنُ فَيَقُولُ أَشْهَدُ أَنَّهُ عَبْدُ اللَّهِ وَرَسُولُهُ فَيَقُولُ لَهُ أَنْظُرْ إِلَى مَقْعِدِكَ مِنَ النَّارِ قَدْ أَبْدَلَكَ اللَّهُ بِهِ مَقْعِدًا مِنْ الْجَنَّةِ فَيَرَاهُمَا جَمِيعًا قَالَ قَاتَادَةُ وَذُكِّرَ لَنَا أَنَّهُ يُفْسَحُ لَهُ فِي قَبْرِهِ وَأَمَّا الْمُنَافِقُ وَالْكَافِرُ فَيَقُولُ لَهُ مَا كُنْتَ تَقُولُ فِي هَذَا الرَّجُلِ فَيَقُولُ لَا أَدْرِي كُنْتَ أَقُولُ مَا يَقُولُ النَّاسُ فَيَقُولُ لَا دَرْيَتْ وَلَا تَلَيْتَ وَيُصْرَبُ بِمَطَارِقٍ مِنْ حَدِيدٍ ضَرْبَةً فَيَصْبِحُ صَيْحَةً يَسْمَعُهَا مَنْ يَلِيهِ عِيرُ الشَّقَائِقِ (خ/ ١٣٧٤، نس/ ٢٠٢٤)

நபியில் அவர்கள் கூறினார்கள்: “மனிதன் மண்ண றையில் வைக்கப்பட்டு அவனுடைய நண்பர்கள் அவனை விட்டும் திரும்பிச் செல்லும்போது அவன் அவர்களின் செருப்பின் ஒசையைக் கேட்பான். இரு மலக்குகள் அவனை உட்கார வைத்து “இம் மனிதரைப் பற்றி நீ என்ன கூறிக்கொண்டிருந்தாய்?” என அவனிடம் கேட்பார்கள். ஒரு மு.ஃ.மின் (ஏக இறைவனை நம்பியவன்), “இவர் அல்லாஹ் வின் அடியாரும் அவனது தூதருமாவார் என நான் சாட்சி கூறினேன்” என்று கூறுவான். “நரகத்தில் உனது இருப்பிடத்தைப் பார். இதற்குப் பகரமாக சொர்க் கத்தில் ஒரு இருப்பிடத்தை அல்லாஹ் உனக்கு ஏற்படுத்தி விட்டான்” என அவனிடம் கூறப்படும். அவ்விரண்டையும் அவன் பார்ப்பான்.

ஒரு கா.ஃ.பிர் (ஏக இறைவனை மறுத்தவன்) அல்லது நயவஞ்சகனிடம் “இம்மனிதரைப்பற்றி நீ என்ன கூறிக்

கொண்டிருந்தாய்?” எனக் கேட்கப்படும். அதற்கவன், “எனக்குத் தெரியாது, மக்கள் கூறியதைக் கூறிக்கொண்டிருந்தேன்” எனக் கூறுவான். அப்போது அவனிடம் நீ அவரை அறிந்துகொள்ளவுமில்லை, பின்பற்றவுமில்லை” எனக் கூறப்படும். பிறகு அவன் மீது இரும்புச் சம்மட்டி யால் ஒங்கி அடிக்கப்படும். அப்போது அவன் அலறுவான். அதை மனிதர்களையும் ஜின்களையும் தவிர அனைவரும் கேட்பார்கள்.” (புகாரி-1374, நஸயி-2051)

பிரிந்த உயிர் மண்ணறையில் மீண்டும் உடலுக்கு கொண்டு வரப்படும் என்பது இவ்வுலகில் மனித அறிவு விளங்கிக் கொள்ள முடியாத மறுமை சம்பந்தப்பட்ட விஷயமாகும். பின்வரும் விஷயத்தில் முஸ்லிம்கள் அனைவரும் ஏகோபித்த முடிவில் உள்ளனர். அதாவது மனிதன் (ஏக இறைவனை) நம்பிக்கை கொண்டவனாகவும் மண்ணறையின் இன்பத்திற்குத் தகுதியுள்ளவனாகவும் இருந்தால் மண்ணறையில் இன்பம் அனுபவிப்பான். அல்லது அவன் வேதனைக்குத் தகுதியுடையவனாக இருந்து அல்லாஹ் அவனை மன்னிக்கவில்லையெனில் வேதனை செய்யப்படுவான்.

﴿النَّارُ يُرْضِعُونَ عَلَيْهَا غُدُوًّا وَعَشِيشًا وَيَوْمَ تَقُومُ السَّاعَةُ أَذْخِلُوا آلَ فِرْعَوْنَ﴾

[٤٦: ﴿غافر﴾]

அல்லாஹ் கூறுகிறான்: “காலையிலும் மாலையிலும் நரக நெருப்பு முன் அவர்கள் கொண்டு வரப்படுவார்கள். மேலும் மறுமை நாள் வரும்போது “:பிர் அவ்னின் கூட்டத்தாரை கடுமையான வேதனையில் புகுத்துங்கள்” எனக் கூறப்படும்.” (40:46)

(تَعَوَّذُوا بِاللَّهِ مِنْ عَذَابِ الْقَبْرِ) (٢٨٦٧ / م)

நபி (ஸல்) அவர்கள் கூறினார்கள்: “மண்ணறையின் வேதனையை விட்டும் அல்லாஹ்-விடம் பாதுகாப்புத் தேடுங்கள்.” (அழுதாவுத்-5518)

சீரான அறிவு மண்ணறை வேதனையை மறுக்காது. காரணம் இதுபோன்ற நிலையை மனிதன் தன் வாழ்வில் பார்க்கத்தான் செய்கிறான். உதாரணமாக தூங்கக்கூடிய ஒருவன் கனவில் கடினமாக வேதனை செய்யப்படுவதாக உணர்ந்து சப்தமிடுகிறான், உதவியும் தேடுகிறான். ஆனால் அவனுக்கு அருகிலிருப்பவன் இதை உணர்வதில்லை. ஆனாலும் மரணத்திற்குப் பின்பு நடைபெறும் நிகழ்வுகளுக்கும் உலகில் உயிரோடு இருக்கும்போது நிகழும் விஷயங்களுக்கும் இடையில் மிகப் பெரிய வேறுபாடு உள்ளது. மண்ணறை வேதனை உடலுக்கும் உயிருக்கும் சேர்த்து அளிக்கப்படுவதாகும்.

عَنْ عُمَّانَ عَنِ النَّبِيِّ قَالَ إِنَّ رَسُولَ اللَّهِ قَالَ إِنَّ الْقَبْرَ أَوَّلُ مَنْزِلٍ مِّنْ مَّا نَازَلَ إِلَّا آخِرَةً فَإِنْ نَجَا مِنْهُ فَهَا بَعْدَهُ أَيْسَرُ مِنْهُ وَإِنْ لَمْ يَنْجُ مِنْهُ فَهَا بَعْدَهُ أَشَدُ مِنْهُ

(230.8/த)

நபி(ஸல்)அவர்கள் கூறினார்கள்: “மண்ணையை என்பது மறுமையின் நிலைகளில் முதல் நிலையாகும். இதில் இருந்து ஒருவன் ஈடேற்றம் பெற்றுவிட்டால் இதன் பிறகு உள்ளவை இதை விட எளிதானதாகும். இதிலிருந்து அவன் ஈடேற்றம் பெறாவிட்டால் இதற்குப் பின்னுள்ளவை இதை விடக் கடினமானதாகும். (திர்மிதி-2308)

எனவே மண்ணையை வேதனையிலிருந்து முஸ்லிம்கள் அல்லாஹ்-விடம் பாதுகாவல் தேடுவது அவசியமாகும். குறிப்பாக தொழுகையில் ஸலாம் கொடுப்பதற்கு முன் பாதுகாவல் தேட வேண்டும்.

இவ்வாறே மண்ணையை வேதனைக்கும் நரகத்தி னுடைய வேதனைக்கும் முதற் காரணமான பாவங்களி லிருந்து விலகுவதற்கு நல்லார்வம் காட்ட வேண்டும். மண்ணையை வேதனை என்று சொல்லப்படுவதற்குரிய காரணம் பெரும்பாலும் மக்கள் மண்ணையையில் தான் அடக்கம் செய்யப்படுகிறார்கள் என்பதனால் தான். ஆனால் நீரில் மூழ்கியவர், நெருப்பில் ஏரிந்துபோனவர், மிருகங்களால் தின்னப்பட்டவர் போன்றவர்கள் பர்லக்-எனும் திரை மறைவு உலகில் வேதனை செய்யப்படுவார்கள்.

மண்ணையை வேதனை என்பது இரும்பு போன்ற சம்மட்டியால் அடிக்கப்படுவது அல்லது அவனது விலா

எலும்புகள் ஒன்றோடொன்று பின்னிப் பினையுமளவுக்கு நெருக்கப்படுவது, மண்ணறையில் இருள் நிரப்பப்படுவது, நெருப்பினாலான விரிப்பு விரிக்கப்படுவது, நரகிலிந்து ஒரு வாசல் திறந்து வைக்கப்படுவது, அவனின் தீய செயல்கள் தூர்நாற்றமுள்ள, அருவருப்பான முகமுடைய மனிதன் போன்று உருவெடுத்து அவனுடன் அமர்ந்திருப்பது... இப்படிப் பலவிதத்தில் ஏற்படும்.

அடக்கம் செய்யப்பட்ட மனிதன் இறைநிராகரிப்பாள னாகவோ, நயவஞ்சகனாகவோ இருந்தால் வேதனை நிரந்தரமாக இருக்கும். பாவம் செய்த இறை நம்பிக்கையாளனாக இருந்தால் அவன் செய்த பாவம் அளவிற்கு பல்வேறு வேதனைகள் கொடுக்கப்படும். சிலசமயம் வேதனை நிறுத்தப்படும்.

ஆனால் நம்பிக்கையாளன், மண்ணறையில் அருள் பாலிக்கப்படுவான். அதாவது அவனது மண்ணறை விசால மாக்கப்பட்டு ஒளி பாய்ச்சப்படும். சொர்க்கவாசல் திறக்கப்பட்டு அதன் வழியாக அதன் நறுமணம் வீசிக்கொண்டிருக்கும். சொர்க்கத்தின் விரிப்பு விரிக்கப்படும். அவனது நற்செயல் அழகிய மனித வடிவில் உருவெடுத்து மண்ணறையில் அவனை மகிழ்விக்கும்.

இறுதி நாள் ஏற்படுதலும் அதன் அடையாளங்களும்

1. அல்லாஹ் இவ்வுலகத்தை நிரந்தரமாக இருப்பதற்காக படைக்கவில்லை. மாறாக அதற்கென முடிவு

நாள் வரும். அந்நாளே மறுமை ஏற்படக்கூடிய நாளாகும். அது ஜயத்திற்கிடமில்லாத உண்மையும் ஆகும்.

﴿إِنَّ السَّاعَةَ لَآتَيْتُهُ لَا رَيْبٌ فِيهَا وَلَكِنَّ أَكْثَرَ النَّاسِ لَا يُؤْمِنُونَ﴾ [غافر: ٥٩]

அல்லாஹ் கூறுகிறான்: “அந்த நாள் வரக்கூடியதே! அதில் எந்தச் சந்தேகமில்லை.” (40:59)

﴿وَقَالَ الَّذِينَ كَفَرُوا لَا تَأْتِنَا السَّاعَةُ قُلْ بَلْ وَرَبِّنَا لَتَأْتِنَّنَا كُمْ﴾ [سபா: ٣]

“அந்த நாள் எங்களிடம் வராது என்று இறைநிராகரிப்பாளர்கள் கூறுகின்றனர். அவ்வாறல்ல! என் இறைவன் மீது ஆணையாக! அது உங்களிடம் வரும் என்று கூறுவீரா!” (34:3)

இறுதி நாள் சமீபத்தில் இருக்கிறது. அல்லாஹ் கூறுகிறான்: [١: الْقَمْرُ اقْرَبَتِ السَّاعَةُ] ﴿[القمر: ١]﴾

“அந்த நாள் நெருங்கிலிட்டது.” (54:1)

﴿اَقْرَبَ لِلنَّاسِ حَسَابُهُمْ وَهُمْ فِي غَفْلَةٍ مُّعِضُونَ﴾ [الأنياء: ١]

“மனிதர்களுக்கு அவர்களின் விசாரணை நெருங்கி விட்டது. அவர்களோ அதைப் புறக்கணித்து கவனமின்றி உள்ளனர்.” (21:1)

எனினும் அது சமீபத்தில் இருக்கிறதென்பது மனிதர்கள் விளங்கி வைத்திருக்கும் அளவைப் பொருத்ததல்ல. மாறாக அல்லாஹ் வின் ஞானத்தைப் பொருத்ததாகும். உலகில் கடந்துவிட்ட கால அளவைப் பொருத்ததாகும்.

மறுமை பற்றிய அறிவு அல்லாஹ் தனக்கே சொந்த மாக்கிக் கொண்ட மறைவான விஷயங்களிலுள்ளதாகும். அவன் இவ்விஷயத்தை தன் படைப்புகளில் எவருக்கும் அறிவித்துக் கொடுக்கவில்லை.

يَسْأَلُكَ النَّاسُ عَنِ السَّاعَةِ قُلْ إِنَّمَا عِلْمُهَا عِنْ دِيرِ رِيكَ
[٦٣: الأحزاب]

அல்லாஹ் கூறுகிறான்: “(நபியே!) மறுமை நாள் பற்றி மக்கள் உட்மிடம் கேட்கின்றனர். ‘அது பற்றிய அறிவு அல்லாஹ்விடமே உள்ளது எனக் கூறுவீராக!’ அந்த நாள் சமீபத்தில் இருக்கக்கூடும் என்பது உமக்கு எப்படித் தெரியும்?” (33:63)

நபி (ஸல்) அவர்கள் இறுதி நாள் நெருங்கிவிட்டதை அறிவிக்கக்கூடிய அடையாளங்களைக் கூறியுள்ளனர். அவை: தஜ்ஜால் வருவது, அவனுடைய வருகை மக்களுக்கு மிகப் பெரும் குழப்பமாக அமையும். சில அற்புதங்களைச் செய்து காட்டுவதற்கு அல்லாஹ் அவனுக்கு சக்தி வழங்குவான். அதன் மூலம் பெரும் பாலான மக்கள் ஏமாந்து போய்விடுவார்கள். அதாவது தஜ்ஜால் வானத்திற்கு உத்தரவு போடுவான். அது மழையைப் பொழியும். புற்புண்டுகளை முளைவிக்கும்படி பூமிக்குக் கட்டளையிடுவான். அது அவற்றை முளை

விக்கும். இறந்தவனை உயிர்ப்பிப்பான். இதுபோன்ற இன்னும் பல அற்புதங்களைச் செய்வான்.

அவனைப் பற்றி நபி(ஸல்) அவர்கள் கூறினார்கள்: அவன் ஒற்றைக் கண்ணன். சொர்க்கம், நரகம் போன்ற தைக் கொண்டு வருவான். அவன் சொர்க்கம் என்று கூறுவது நரகமாகும். அவன் நரகமென்று கூறுவது சொர்க்கமாகும். அவன் பூமியில் நாற்பது நாட்கள் இருப்பான். அதில் ஒரு நாள் ஒரு வருடம் போன்றும் ஒரு நாள் ஒரு மாதம் போன்றும் ஒரு நாள் ஒரு வாரம் போன்றும் ஏனைய நாட்கள் சாதாரண நாட்கள் போன்று மிருக்கும். பூமியில் மக்கா, மத்தீனா தவிர அவன் நுழையாத இடங்களே இருக்காது.

மேலும் மறுமையின் அடையாளங்களில் இதுவும் ஒன்றாகும். அதாவது சுபுஹாத் தொழுகை நேரத்தில் டமாஸ்கஸின் கிழக்குப் பகுதியிலுள்ள வெள்ளை மனாரா விலிருந்து ஈஸா(அலை) அவர்கள் இறங்கி வருவார்கள். அங்கு அவர்கள் சுபுஹாத் தொழுகையை மக்களுடன் தொழுவார்கள். அதன் பின்னர் தஜ்ஜாலை தேடிச் சென்று கொண்டுவிடுவார்கள். சூரியன் மேற்கில் உதிப்பதும் இறுதி நாளின் அடையாளமாகும். அதை மக்கள் காணும் போது பயந்து நடுங்கி நம்பிக்கை கொள்வார்கள். எனினும் அவர்களின் நம்பிக்கை அவர்களுக்குப் பலன்

விக்காது. இறுதி நாளுக்கு இன்னும் பல அடையாளங்கள் இருக்கின்றன.

இறுதி நாள் தீய மனிதர்கள் மீதே ஏற்படும். அதாவது இறுதி நாள் ஏற்படும் முன்(ஏகலைறவனை) நம்பிக்கை கொண்டோரின் உயிர்களைக் கைப்பற்றக்கூடிய தூய்மையான காற்றை அல்லாஹ் அனுப்பி வைப்பான். அதன் பின்னர் அல்லாஹ் எல்லாப் படைப்பினங்களையும் மரணிக்கச் செய்து இவ்வுலகத்தை முடிவுக்குக் கொண்டு வர வேண்டுமென்று நாடினால் சூர் ஊதும் பொறுப்பு ஒப்படைக்கப்பட்ட வானவரிடம் அதில் ஊதும்படி ஏவுவான். (சூர் என்பது பெரியதோரு எக்காளமாகும்.) மக்கள் அந்த சப்தத்தைக் கேட்டவுடன் மூர்ச்சையாகி விடுவார்கள்.

﴿وَنُفَخَ فِي الصُّورِ فَصَعَقَ مَنْ فِي السَّمَاوَاتِ وَمَنْ فِي الْأَرْضِ إِلَّا مَنْ شَاءَ اللَّهُ أَعْلَمُ ﴾
[الزُّمُر: ٦٨] ﴿تُمْ نُفَخَ فِيهِ أُخْرَى هُمْ قِيَامٌ يَنْظُرُونَ﴾

அல்லாஹ் கூறுகிறான்: சூர் ஊதுப்படும். அப்போது அல்லாஹ் நாடியவர்களைத் தவிர வானம், பூமியிலுள்ள அனைவரும் மூர்ச்சையாவார்கள். (39:68)

இது வெள்ளிக் கிழமை ஏற்படும். அதன் பின்னர் வானவர்கள் அனைவரும் மரணித்து விடுவார்கள். அல்லாஹ்-வைத் தவிர எவரும் இருக்க மாட்டார்கள்.

3. மனிதனின் உடலனைத்தும் அழிந்துவிடும். அவனது முதுகந்தண்டின் கடைசியிலுள்ள ஒரு சிறு எலும்பைத் தவிர மற்ற எல்லாவற்றையும் பூமி தின்று விடும். எனினும் நபிமார்களின் உடல்களைப் பூமி தின்னாது. அல்லாஹ் வானிலிருந்து ஒரு தண்ணீரை இறக்கி வைப்பான். (அழிக்கப்பட்ட) உடல்கள் வளர்ந்து விடும்.

அல்லாஹ் மக்களை எழுப்ப நாடனால் குர் ஊதும் பொறுப்பிற்குரிய வானவர் இஸ்ரா':பீலை உயிர்ப்பிப்பான். அவர் இரண்டாம் முறை குர் ஊதுவார். அல்லாஹ் எல்லாப் படைப்புகளையும் உயிர்ப்பிப்பான். மக்கள் தம் மண்ணறைகளிலிருந்து ஆரம்பமாக அல்லாஹ் அவர்களைப் படைத்தது போன்று செருப்பு அணியாதவர்களாக, நிர்வாணிகளாக, விருத்தசேதனம் செய்யப்படாதவர்களாக வெளிவருவார்கள்.

﴿وَنُفْخَ فِي الصُّورِ فَإِذَا هُمْ مِنَ الْأَجْدَاثِ إِلَى رَبِّهِمْ يَتْسِلُونَ﴾ [يس: ٥١]

அல்லாஹ் கூறுகிறான்: “குர் ஊதுப்படும். உடனே அவர்கள் மண்ணறைகளிலிருந்து தமது இறைவனை நோக்கி விரைவார்கள்.” (36:51)

﴿وَيَوْمَ يَخْرُجُونَ مِنَ الْأَجْدَاثِ سَرَعًا كَأَئُمَّهُمْ إِلَى نُصُبٍ يُوْفُضُونَ، خَاسِعَةً﴾

[٤٣، ٤٤] ﴿أَبْصَارُهُمْ تَرَهَقُهُمْ ذَلِكَ الْيَوْمُ الَّذِي كَانُوا يُوعَدُونَ﴾ [المعارج: ٤٣، ٤٤]

பலி பீடங்களை நோக்கி விரைந்து செல்பவர்களைப் போல் அந்நாளில் மண்ணறைகளிலிருந்து வேகமாக

வெளியேறுவார்கள். அவர்களின் பார்வை தாழ்ந்திருக்கும். இழிவு அவர்களைச் சூழ்ந்து கொள்ளும். அந்நாள்தான் அவர்கள் எச்சரிக்கப்பட்ட நாள்.”(70:43,44)

முதலாவதாக பூமி பிளங்கு வெளிப்படுவர், நபி மொழியில் வந்துள்ளதுபோல் நம்முடைய நபிகள் நாயகம் முஹம்மது (ஸல்) அவர்கள் தாம்.

இதன் பின் மக்கள் ஒன்றுதிரட்டப்படும் மைதானத் திற்கு கொண்டு வரப்படுவார்கள். அது பரந்த விசாலமான பூமியாகும். (ஏக இறைவனை) நிராகரித்தவர்கள் முகம் குப்புற கொண்டு வரப்படுவார்கள். ‘முகம் குப்புற எப்படி கொண்டு வரப்படுவர்கள்?’ என நபி(ஸல்) அவர்களிடம் கேட்கப்பட்டது. அதற்கவர்கள்,

((أَلَيْسَ الَّذِي أَمْشَأْتُ عَلَى الرِّجَالِينَ فِي الدُّنْيَا قَادِرًا عَلَى أَنْ يُمْشِيهِ))

((خ / ٤٧٦٠، م / ٤٧٦٠))

“அவர்களைப் பாதங்களால் நடக்க வைத்தவன் அவர்களை முகம் குப்புற நடக்க வைக்கவும் சக்தி உள்ளவன்” என்று கூறினார்கள். (புகாரி-4760, முஸ்லிம்-2806)

அல்லாஹுவின் நல்லுரையைப் புறக்கணித்தவன் மறுமையில் குருடனாக எழுப்பப்படுவான். சூரியன் மக்களை நெருங்கியிருக்கும் அந்நாளில் மனிதர்கள் அவரவர்களின் செயல்கள் அளவிற்கு வியர்வையில் இருப்பார்கள். சிலருக்கு கணுக்கால் வரை வியர்வை

இருக்கும். சிலருக்கு இடுப்பளவு இருக்கும். இன்னும் சிலர் முழுவதும் வியர்வையில் முழ்கிவிடுவார்கள்.

அல்லாஹ்வின் நிழலைத் தவிர வேறு நிழலே இல்லாத அந்நாளில் அவனது நிழலின் கீழ் நிழல் கொடுக்கப் படுபவர்களும் அங்கு இருப்பார்கள்.

عَنْ أَبِي هُرَيْرَةَ عَنْ النَّبِيِّ قَالَ سَبْعَةُ يُظْهِمُ اللَّهَ فِي ظَلَّ إِلَّا ظَلُّهُ
الْإِمَامُ الْعَادِلُ وَشَابٌ نَسَأً فِي عِبَادَةِ رَبِّهِ وَرَجُلٌ قَلْبُهُ مُعْلَقٌ فِي الْمُسَاجِدِ وَرَجُلًا
خَابَاً فِي الْأَجْمَعِينَ عَلَيْهِ وَتَفَرَّقَا عَلَيْهِ وَرَجُلٌ طَبَّتْهُ اُمْرَأَةٌ ذَاتُ مَنْصِبٍ وَجَاهَ
فَقَالَ إِنِّي أَخَافُ اللَّهَ وَرَجُلٌ تَصَدَّقَ أَخْفَى حَتَّىٰ لَا تَعْلَمَ شِمَالُهُ مَا تُتْفِقُ يَوْمَهُ
وَرَجُلٌ ذَكَرَ اللَّهَ خَالِيًّا فَضَاضَتْ عَيْنَاهُ (خ / ٦٦٠، م / ١٠٣)

நபி(ஸல்)கூறினார்கள்: “அல்லாஹ்வின் நிழலைத் தவிர வேறு நிழலே இல்லாத நாளில் அல்லாஹ் ஏழ நபர்களுக்கு தனது நிழலின் கீழ் நிழல் கொடுப்பான். நீதி வழுவாத ஆட்சியாளன், இறைவழிபாட்டில் இளமையைக் கழித்த இளைஞன், தன் உள்ளத்தைப் பள்ளியுடன் தொடர்புபடுத்திக்கொண்ட மனிதன், அல்லாஹ்வுக்காக நேசம் கொண்ட இரு மனிதர்கள், அவர்கள் அல்லாஹ் வுக்காகவே ஒன்று கூடுவார்கள். அல்லாஹ்வுக்காகவே பிரிந்து செல்வார்கள். அழகும் செல்வாக்குமுள்ள ஒரு பெண் (தவறு செய்ய) அழைத்தபோது ‘அல்லாஹ்வை அஞ்சுகிறேன்’ எனக் கூறி(விலகி)ய மனிதன், வலது கை

கொடுப்பதை இடது கை அறியாவண்ணம் தர்மம் செய்த மனிதன், தனிமையில் அல்லாஹ்வை நினைவு கூர்ந்து, கண்ணீர் சிந்திய மனிதன்.” (புகாரி-660, முஸ்லிம்-1031)

இது ஆண்களுக்கு மட்டுமல்ல. பெண்களுக்கும் தான். அவர்களும் தம் செயல்கள் குறித்து விசாரிக்கப்படுவர். அவர்களின் செயல்கள் நல்லவையாக இருந்தால் நன்மையும் தீயவையாக இருந்தால் தீமையும் அவர் களுக்குக் கிடைக்கும் கேள்வி, கணக்கும் நற்கலியும் தண்டனையும் ஆண்களுக்கு இருப்பது போலவே பெண்களுக்கும் உண்டு.

அந்நாளில் மக்கள் கடும் தாகத்தில் இருப்பார்கள். அன்றைய ஒரு நாள் (நம் கணக்குப்படி) ஐம்பதாயிரம் ஆண்டுகளுக்குச் சமம். எனினும் (ஏக) இறைவனை நம்பியவனுக்கு அந்நேரம் கடமையான ஒரு தொழு கை யை நிறைவேற்றுவதுபோல் சீக்கிரம் கழிந்துவிடும். முஸ்லிம்கள் நபி(ஸல்)அவர்களின் தண்ணீர்த் தடாகத் திற்கு தண்ணீர் அருந்த வருவார்கள்.

தண்ணீர்த் தடாகமென்பது நபி (ஸல்) அவர்களுக்கு மட்டும் அல்லாஹ் வழங்கிய மகத்தான அந்தஸ்தாகும். ஆகும். மறுமை நாளில் நபி(ஸல்)அவர்களின் சமுதாயத்தினர் அதில் நீர் அருந்துவார்கள். அதன் தண்ணீர் பாலை விட மிக வெண்மையாகவும், தேனைவிட இனிப்பாகவும் கஸ்தூரி வாடையை விட நறுமணம்

உள்ளதாகவுமிருக்கும். அதன் பாத்திரங்கள் வானின் நட்சத்திரங்களின் எண்ணிக்கையளவு இருக்கும். அதில் ஒரு முறை நீர் அருந்தியவர் அதன் பின் ஒருபோதும் தாகிக்க மாட்டார்.

மஹ்ஷர் மைதானத்தில் மக்கள் தம்மிடையே தீர்ப்புச் செய்யப்படுவதையும் கேள்வி கணக்குக் கேட்கப்படுவதையும் எதிர்பார்த்து அங்கு நீண்ட நேரம் காத்திருப்பார்கள். அவர்கள் துன்பத்திலும் கடும் வெப்பத்திலும் இருக்கின்ற நிலையில் இவ்வாறு நிற்பதும் எதிர்பார்ப்பதும் நீண்டுவிடுகிறபோது மக்கள் தம்மிடையே தீர்ப்பு செய்யப்படுவதற்காக அல்லாஹ் விடம் தமக்காக பரிந்துரை செய்பவர்களைத் தேடுவார்கள். அப்போது ஆதம் (அலை) அவர்களிடம் வருவார்கள். அவர்கள் தமது இயலாமையைக் கூறிவிடுவார்கள். பிறகு முறையே நாஹ் (அலை), இப்ராஹீம் (அலை), முஸா (அலை), ஈஸா (அலை) என ஒவ்வொரு நபியிடமும் வருவார்கள். அவர்கள் ஒவ்வொருவரும் தத்தமது இயலாமையைக் கூறிவிடுவார்கள். இறுதியாக முஹம்மது (ஸல்) அவர்களிடம் வருவார்கள். அப்போது அவர்கள் அதற்கு தாமே தகுதியானவர் எனக் கூறி, அர்ஷாக்குக் கீழ் சுஜூது செய்வார்கள். அல்லாஹ் அவர்களுக்கு உதிக்கச் செய்கின்ற எல்லாப் புகழ் வார்த்தைகளையும் கொண்டு அல்லாஹ் வைப் புகழ்வார்கள். அப்போது “முஹம்மதே!

உமது தலையை உயர்த்தும், நீர் கேளும் கொடுக்கப் படுவீர். பரிந்துரை செய்யும், உமது பரிந்துரை ஏற்றுக் கொள்ளப்படும்” எனக் கூறப்படும். அப்போது தீர்ப்புச் செய்யப்படுவதற்கும் கணக்குக் கேட்கப்படுவதற்கும் அல்லாஹ் அனுமதி வழங்குவான். முஹம்மது (ஸல்) அவர்களின் சமுதாயத்தினர் தாம் முதன் முதலில் கேள்வி கணக்கு கேட்கப்படுவார்கள்.

ஒரு அடியான் செய்த செயல்களில் முதலாவதாக விசாரிக்கப்படுவது தொழுகை பற்றியாகும். அது சரியாக இருந்து ஏற்கப்பட்டுவிட்டால் ஏனைய செயல்கள் கவனிக் கப்படும். அது மறுக்கப்பட்டுவிட்டால் ஏனைய செயல் களும் மறுக்கப்படும்.

மேலும் ஒரு அடியான் ஜந்து காரியங்கள் பற்றி விசாரிக்கப்படுவான். அதாவது அவன் தனது வாழ்நாளை எவ்வாறு கழித்தான்? தன் வாலிபத்தை எதில் ஈடுபடுத் தினான்? தனது பொருளை எங்கிருந்து சம்பாதித்து எவ்வழியில் செலவழித்தான்? தான் கற்றதில் எந்த அளவுக்கு செயல்படுத்தினான்? என்றெல்லாம் விசாரிக்கப் படுவான்.

அடியார்களிடையே தீர்ப்பு வழங்கப்படும் காரியங்களில் முதல் காரியம் கொலைகள் பற்றியதாகும். அந்நாளில் பழிக்குப் பழிவாங்குவது நன்மை, தீமை களைக் கொண்டே இருக்கும். ஒரு மனிதனின் நன்மை

எடுக்கப்பட்டு அவனால் பாதிக்கப்பட்டவனிடம் கொடுக் கப்படும். நன்மைகள் தீர்ந்துவிட்டால் பாதிக்கப்பட்ட வனின் தீமையை எடுத்து இவன் மீது சுமத்தப்படும்.

அங்கு ஸிராத் என்னும் பாலம் அமைக்கப்படும். அது முடியை விட மெல்லியதாகவும் வாளை விடக் கூர்மை யாகவுமிருக்கும். அது நரகத்தின் மீது அமைக்கப்பட்டிருக்கும். மக்கள் அதில் அவரவர் செயல்களைப் பொறுத்து கடந்து செல்வார்கள். சிலர் கண்சிமிட்டும் நேரத்திற்குள் கடந்துவிடுவார்கள். சிலர் காற்று வேகத்தில் செல்வார்கள். வேறு சிலர் மிக விரைவாகச் செல்லும் குதிரை போன்றும் செல்வார்கள். இன்னும் தவழ்ந்து, தவழ்ந்து செல்பவர்களும் இருப்பார்கள். அப்பாலத்தில் இரும்புக் கொக்கிகள் இருக்கும். அவை மனிதர்களைப் பிடித்து நரகில் தள்ளிவிடும்.

(ஏக இறைவனை) நிராகரித்தவர்கள் நரகில் வீழ்வார்கள். நம்பிக்கை கொண்டவர்களில் அல்லாஹ் நாடிய சில பாவிகளும் நரகில் விழுவார்கள். (ஏக இறைவனை) நிராகரித்தவர்கள் நிரந்தரமாக நரகிலேயே இருப்பார்கள். நம்பிக்கையாளர்களில் பாவிகள் அல்லாஹ் நாடிய அளவுக்கு வேதனை செய்யப்பட்டு பின் சொர்க்கம் செல்வார்கள்.

நபிமார்கள் ரகுல்மார்கள் மற்றும் நல்லோர்களில் தான் நாடியவருக்கு அல்லாஹ் பரிந்துரை செய்ய

அனுமதி வழங்குவான். அதன்படி அவர்கள் நரகில் நுழைந்துவிட்ட- அல்லாஹ்வுக்கு இணை கற்பிக்காத சிலருக்கு பரிந்துரை செய்வார்கள். அவர்களை அல்லாஹ் நரகிலிருந்து வெளியேற்றுவான்.

இப்பாலத்தை கடந்து செல்லும் சொர்க்கவாசிகள் சொர்க்கத்திற்கும், நரகத்திற்குமிடையே அமைக்கப்பட் டிருக்கும் ஒரு பாலத்தில் நிற்பார்கள். அங்கு அவர்களில் சிலருக்கு சிலரிடமிருந்து கணக்குத் தீர்க்கப்படும். யாரேனும் தன் சகோதரனுக்கு அநியாயம் செய்தி ருந்தால் அவரிடமிருந்து அந்தச் சகோதரருக்காகப் பழிக்குப்பழி வாங்கப்பட்டு, அவர்கள் பரஸ்பரம் திருப்தி அடையாத வரை சொர்க்கம் செல்ல முடியாது.

சொர்க்கவாசிகள் சொர்க்கத்திலும் நரகவாசிகள் நரகத்திலும் நுழைந்து விட்டால் மரணம் ஒரு ஆட்டின் வடிவில் கொண்டுவரப்பட்டு சொர்க்கத்திற்கும் நரகத் திற்குமிடையே அறுக்கப்படும். சொர்க்கவாசிகளும் நரகவாசிகளும் அதைப் பார்ப்பார்கள். பிறகு “சொர்க்க வாசிகளே! உங்களுக்கு மரணமே கிடையாது இதில் நீங்கள் நிரந்தரமாக இருங்கள்” எனவும், “நரகவாசிகளே! உங்களுக்கும் மரணமே கிடையாது இதிலேயே நீங்கள் நிரந்தரமாக இருங்கள்” எனவும் கூறப்படும். மகிழ்ச்சியால் ஒருவருக்கு மரணம் ஏற்படும் என்றிருந்தால் சொர்க்க வாசிகள் தங்களுக்கு ஏற்பட்ட மகிழ்ச்சியால் மரணித்து

விடுவார்கள். துயரத்தால் ஒருவருக்கு மரணம் ஏற்படும் என்றிருந்தால் நரகவாசிகள் தங்களுக்கு ஏற்பட்ட துயரத்தைக் கண்டு மரணித்து விடுவார்கள்.

நரகமும் அதன் வேதனையும்

﴿فَاتَّقُوا النَّارَ الَّتِي وَقُودُهَا النَّاسُ وَالْحَجَارَةُ عِدَّتْ لِلْكَافِرِينَ﴾ [البقرة: ٢٤]

“(நரக)நெருப்புக்கு அஞ்சங்கள்! (தீய) மனிதர்களும் கற்களுமே அதன் ஏற்பொருள். (ஏக) இறைநிராகரிப் போருக்காகவே அது தயாரிக்கப்பட்டுள்ளது” என அல்லாஹ் கூறுகிறான். (2:24)

عَنْ أَبِي هُرَيْرَةَ أَنَّ رَسُولَ اللَّهِ قَالَ نَارُكُمْ جُزْءٌ مِّنْ سَبْعِينَ جُزْءًا مِّنْ نَارٍ
جَهَنَّمَ قِيلَ يَا رَسُولَ اللَّهِ إِنْ كَانَتْ لَكَافِيَةً قَالَ فُضْلَتْ عَلَيْهِنَّ بِتِسْعَةِ وَسِتِّينَ جُزْءًا
كُلُّهُنَّ مِثْلُ حَرَرِهَا (خ / ٣٢٦٥، م / ٢٨٤٣)

நபி (ஸல்) அவர்கள் தமது தோழர்களிடம், “நீங்கள் எரிக்கும் இந்நெருப்பு நரகின் நெருப்பில் எழுபது மடங்கு மடங்குகளில் ஒன்றாகும்” என்று கூறினார்கள். உடனே ‘அல்லாஹ் வின் தூதரே! (பாவிகளைத் தண்டிக்க) இதுவே போதுமே’ எனத் தோழர்கள் கூறினார்கள். அதற்கு நபி (ஸல்) அவர்கள், “(அவ்வாற்றல்) இந்த உலக நெருப்பை விட நரக நெருப்பு அறுபத்தொன்பது மடங்குகள் அதிகப் படுத்தப்பட்டுள்ளது. அதில் ஓவ்வொரு மடங்கும் உலக

நெருப்பின் வெப்பத்திற்குச் சமமானதாகும்” என்று கூறினார்கள். (புகாரி-3265, முஸ்லிம்-2843)

நரகம் ஏழு அடுக்குகளைக் கொண்டதாகும். அதில் ஒவ்வொரு அடுக்கும் மற்றதை விட மிகக் கடுமையான வேதனை உடையதாகும். அதன் ஒவ்வொரு அடுக்கிலும் அதற்குரியவர்கள் அவரவரின் செயல்களைப் பொறுத்து இருப்பார்கள்.

நயவஞ்சகர்கள் நரகத்தின் அடித்தட்டிலிருப்பார்கள். அதுதான் மிகக் கடுமையான வேதனைக்குரியதாகும். (ஏக இறைவனை)மறுத்தவர்களுக்கு நரகத்தில் வேதனை இடைவிடாமல் நிரந்தரமாக இருக்கும். அவர்கள் கரிந்து விடும்போதெல்லாம் வேதனையை அதிகப்படுத்து வதற்காக திரும்பவும் பழைய நிலைக்கு கொண்டு வரப்படுவார்கள்.

﴿كُلَّمَا نَصِبَجْتُ جُلُودُهُمْ بَدَلْنَاهُمْ جُلُودًا غَيْرَهَا لَيَذُوقُوا الْعَذَابَ﴾

[إِنَّ اللَّهَ كَانَ عَزِيزًا حَكِيمًا] [النساء: ٥٦]

அல்லாஹ் கூறுகிறான்: “அவர்களின் தோல்கள் கருகும்போதெல்லாம் அவர்கள் வேதனையை சுவைப் பதற்காக வேறு தோல்களை அவர்களுக்கு மாற்று வோம்.” (4:56)

﴿وَالَّذِينَ كَفَرُوا هُمْ نَارٌ جَهَنَّمَ لَا يُفْضَى عَلَيْهِمْ فَيَمُوتُونَا﴾

وَلَا يُنْفَفِّعُ عَنْهُمْ مِنْ عَذَابِهَا كَذَلِكَ تَجْزِي كُلَّ كَفُورٍ ﴿٣٦﴾ [فاطر: ٣٦]

“(நம்மை) நிராகரித்தோருக்கு நரக நெருப்பு உள்ளது. அவர்கள் மரணிக்கும் வகையில் அவர்களின் கதை முடிக்கப்படவும் மாட்டாது. அதன் வேதனை அவர்களுக்கு குறைக்கப்படவும் மாட்டாது. (நம்மை) மறுக்கும் ஒவ்வொருவருக்கும் இவ்வாறே கலி வழங்குவோம்.” (35:36)

அதில் அவர்கள் விலங்கிடப்படுவார்கள். அவர்களின் கழுத்துக்களிலும் விலங்கிடப்படும்.

وَتَرَى الْمُجْرِمِينَ يَوْمَ مُقْرَبِينَ فِي الْأَصْفَادِ، سَرَابِيلُهُمْ مِنْ قَطِرَانٍ ﴿٤٩﴾

وَتَغْشَى وُجُوهُهُمُ النَّارُ ﴿٤٩﴾ [إبرايم: ٤٩]

அல்லாஹ் கூறுகிறான்: “அந்நாளில் குற்றவாளிகள் சங்கிலிகளால் பினைத்துக் கட்டப்பட்டிருப்பதை நீர் காண்பீர். அவர்களின் சட்டைகள் தாரினால் தயாரிக் கப்பட்டது. அவர்களின் முகங்களை நெருப்பு முடிக் கொள்ளும்.” (14:49,50)

நரகவாசிகளின் உணவு ஸக்கம் எனும் மரமாகும்.

﴿إِنَّ شَجَرَةَ الرَّقْوِمِ، طَعَامُ الْأَثَمِ، كَالْمُهْلِ يَغْلِي فِي الْبُطُونِ، كَعْنَى الْحَمِيمِ﴾

[الدُّخَان: ٤٣ - ٤٦]

அல்லாஹ் கூறுகிறான்: “ஸக்கம் எனும் மரம் பாவி களின் உணவாகும். அது உருக்கிய செம்பு போன்றி

ருக்கும். அது கொதிக்க வைக்கப்பட்ட நீர் கொதிப்பதைப் போன்று வயிற்றில் கொதிக்கும்.” (44:43-46)

நரகத்தினுடைய வேதனையின் கடுமையையும் சொர்க் கத்திலுள்ள இன்பத்தின் பெருமையையும் பின் வரும் நபிமொழி தெளிவுபடுத்துகிறது:

عَنْ أَنَسٍ قَالَ قَالَ رَسُولُ اللَّهِ يُؤْتَى بِأَعْصَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ فَيُصْبِغُ فِي النَّارِ صَبْغَةً ثُمَّ يُقَالُ يَا ابْنَ آدَمَ هَلْ رَأَيْتَ خَيْرًا قَطُّ هَلْ مَرَّ بِكَ عَيْمٌ قَطُّ فَيَقُولُ لَا وَاللَّهِ يَا رَبِّ يُؤْتَنِي بِأَشَدِ النَّاسِ بُؤْسًا فِي الدُّنْيَا مِنْ أَهْلِ الْجَنَّةِ فَيُصْبِغُ صَبْغَةً فِي الْجَنَّةِ فَيُقَالُ لَهُ يَا ابْنَ آدَمَ هَلْ رَأَيْتَ بُؤْسًا قَطُّ هَلْ مَرَّ بِكَ شِدَّةً قَطُّ فَيَقُولُ لَا وَاللَّهِ يَا رَبِّ مَا مَرَّ بِي بُؤْسٌ قَطُّ وَلَا رَأَيْتُ شِدَّةً قَطُّ (٢٨٠٧ / م)

உலகில் சுகபோகமாக வாழ்ந்த- நரகவாசிகளில் ஒருவன் மறுமையில் கொண்டு வரப்பட்டு நரக நெருப்பில் ஒரு முறை முக்கப்படுவான். பின்பு அவனிடம் “ஆதுமின் மகனே! (உலகில்) ஏதும் நன்மையைக் கண்டிருக்கிறாயா? உனக்கு இன்பம் ஏதும் கிடைத்ததா?” என வினவப்படும். அப்போது அவன் “என் இறைவனே! அல்லாஹ் வின் மீது ஆணையாக! எந்த இன்பமும் எனக்கு கிடைத்தில்லையே” எனக் கூறுவான்.

இவ்வாறே உலகில் மிகவும் வறுமையிலும் கஷ்டத் திலும் வாழ்ந்த சொர்க்கவாசிகளில் ஒருவர் கொண்டு வரப்பட்டு ஒரே ஒரு தடவை சொர்க்கத்தில் புகுத்தி,

பின்னர் “ஆதமின் மகனே! (உலகில்) வறுமையை நீ கண்டதுண்டா? உனக்கு துன்பம் ஏதும் ஏற்பட்டதுண்டா?” என்று கேட்கப்படும். அதற்கு அவர் “என் இறைவனே! அல்லாஹ்வின் மீது ஆணையாக! எனக்கு எந்த வறுமையும் ஏற்பட்டதில்லை. எந்த துன்பத்தையும் நான் கண்டதில்லை” எனக் கூறுவார். (முஸ்லிம்-2807)

நரகத்தில் ஒரு தடவை முக்கியதால் உலகில் தான் அனுபவித்த இன்பசகங்கள் அனைத்தையும் இறைவனை நிராகரித்தவன் மறந்துவிடுகிறான். இவ்வாறே ஒரே ஒரு தடவை சொர்க்கத்தில் புகுத்தியதால் உலகில் தான் அனுபவித்த கஷ்டம், வறுமை, தூர்ப்பாக்கியும் அனைத்தையும் (ஏக) இறைவனை நம்பியவன் மறந்துவிடுகிறான்.

சொர்க்கம்

சொர்க்கம் என்பது கண்ணியமான நிரந்தரமான உலக மாகும். தன் நல்லடியார்களுக்காக அல்லாஹ் அதை தயார் செய்துள்ளான். அதில் எந்தக் கண்ணும் கண்டிராத், எந்தக் காதும் கேட்டிராத், எந்த மனிதனின் உள்ளத்திலும் உதித்திராத் பாக்கியங்கள் உள்ளன.

﴿فَلَا يَعْلَمُ نَفْسٌ مَا أُخْفِيَ لَهُ مِنْ قَرْءَةٍ أَعْيُّنٌ جَزَاءً لَّهَا كَانُوا يَعْمَلُونَ﴾

[17: السجدة]

அல்லாஹ் கூறுகிறான்: “அவர்கள் செய்த(நற்) செயல் களுக்குக் கூலியாக கண்குளிரும் வகையில் அவர்

கஞக்காக மறைத்து வைக்கப்பட்டுள்ளதை எவரும் அறியமாட்டார்.” (32:17)

சொர்க்கம் பல ஏற்றத்தாழ்வு உடைய பலதரப்பட்ட அந்தஸ்து, படித்தரங்களைக் கொண்டதாகும். அவற்றில் (ஏக இறைவனை) நம்பிக்கை கொண்டவர்களின் தங்குமிடங்கள் அவரவரின் செயல்களைப் பொறுத்து அமையும்.

﴿يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ﴾ [المجادلة: ١١]

அல்லாஹ் கூறுகிறான்: “உங்களில் நம்பிக்கை கொண்டோருக்கும் கல்வி வழங்கப்பட்டோருக்கும் அல்லாஹ் பல தகுதிகளை உயர்த்துவான்.” (58:11)

சொர்க்கத்தில் அவர்கள் விரும்பியவற்றை உண்ண வும் பருகவும் செய்வார்கள். அதில் மாற்றமடையாத நீராறுகளும், சுவை கெட்டுப்போகாத பாலாறுகளும், தூய்மையான தேனாறுகளும், அருந்துபவர்களுக்கு இன்பம் தரும் மது ஆறுகளும் இருக்கும். அவர்களின் மது உலகத்திலுள்ள மதுவைப் போன்று இருக்காது.

﴿يُطَافُ عَلَيْهِمْ بِكَأسٍ مِّنْ مَعِينٍ، يَبَصَّأَ لَذَّةً لِلشَّارِبِينَ،﴾

﴿لَا فِيهَا عَوْلٌ وَلَا هُمْ عَنْهَا يُنْزَفُونَ﴾ [الصفات: ٤٥- ٤٧]

அல்லாஹ் கூறுகிறான்: “ஊற்றிலிருந்து நிரப்பப்பட்ட குவளைகள் அவர்களைச் சுற்றி வரும்.(அது) வெண்மையானதும் அருந்துவோருக்கு இன்பம் அளிப்பதுமாகும்.

அதில் எந்தக் கேடும் இல்லை. அதனால் அவர்கள் மதிமயக்கப்படவும் மாட்டார்கள்.” (37:45,46,47)

சொர்க்கவாசிகளுக்கு சொர்க்கத்தில் “ஹ்ருல் ஸன்” எனும் பெண்கள் மண முடித்து வைக்கப்படுவார்கள்.

عَنْ أَسِّ بْنِ مَالِكٍ عَنْ النَّبِيِّ قَالَ: وَلَوْ أَنَّ امْرَأَةً مِنْ أَهْلِ الْجَنَّةِ أَطْلَعْتُ إِلَيْ أَهْلِ الْأَرْضِ لَأَضَاءَتْ مَا يَبْغِنُهَا وَلَمَّا تَهَّدَ رِيحًا (٢٧٩٦/خ)

நபி (ஸல்) அவர்கள் கூறினார்கள்: “சொர்க்கத்துப் பெண்களில் ஒருத்தி இப்பூமியில் உள்ளவர்களை எட்டிப் பார்த்தால் வானத்திற்கும், பூமிக்கும் இடைப்பட்ட பகுதி களைப் பிரகாசிக்கச் செய்திடுவாள். அவற்றில் நறுமணம் வீசச் செய்வாள்”. (புகாரி-2796)

சொர்க்கவாசிகளின் மிகப் பெரும் பாக்கியம் அல்லாஹ்வைப் பார்ப்பதாகும். சொர்க்கவாசிகள் மல ஜலம் கழிக்கவோ, முக்குச் சிந்தவோ, உமிழவோ மாட்டார்கள். அவர்களின் சீப்புகள் தங்கமாகவும் வியர்வை கஸ்தூரியாகவும் இருக்கும். அவர்களின் இவ்வருட்பாக்கியம் முடிவுறாத, குறைந்திடாத நிரந்தர பாக்கியமாகும்.

عَنْ أَبِي هُرَيْرَةَ عَنْ النَّبِيِّ قَالَ مَنْ يَدْخُلُ الْجَنَّةَ يَنْعُمُ لَا يَبْأَسُ
لَا تَبْلَى شَيْءٌ وَلَا يَعْنِي شَيْءٌ (٢٨٣٦/م)

நபி (ஸல்) அவர்கள் கூறினார்கள்: “சொர்க்கம் செல்பவர் இன்பம் துய்த்திடுவார். சிரமப்பட மாட்டார், அவரது ஆடை இத்துப்போய்விடாது, அவரது வாலிபம் அழிந்துவிடாது. (முஸ்லிம்-2836)

சொர்க்கவாசிகளின் குறைந்த பாக்கியம் உலகிலுள்ள இன்பங்கள் அனைத்தும் பத்துமுறை வழங்கப்படுவதை விடவும் சிறந்ததாகும். இது நம்பிக்கை கொண்டோரில் நரகிலிருந்து இறுதியாக வெளிறேபவருக்கு கிடைக்கும்.